

677) పూర్వగౌళ / కాపీ

ప|| ఏమని చెప్పినోకాక యిలగలశాస్త్రాలు | కామించి వాదించేవారికడమేదో ||

చ|| అంచెల జగములకు హరియే ఆధారము | యెంచగ నాధారము యితనికేదో |

పొంచిన వేదార్థములపురుషార్థ మీతడు | నించినయర్థము యీతనికి నేదో ||

చ|| పొందినప్రాణులకెల్లా పుట్టుగైనాడితడు | యెందును తనకు బుట్టుగిక నేదో |

చందపుగర్మములకు సాధన మీదేవుడు | మమదలించ సాధనము మరి తనకేదో ||

చ|| కలయన్నిమాయలకు గారణ మీమూర్తి | తలపగ కారణము తనకేదో |

యెలమి శ్రీవేంకటేశు డితడే సర్వసాక్షి | మలసి యీతనికిక మరిసాక్షి యేదో ||